

---

Təhsil Nazirliyi və "Alqoritmika" beynəlxalq təhsil şirkəti tərəfindən "Kod Saati" global hərəkəti çərçivəsində V-IX sinif şagirdləri üçün "Rəqəmsal gələcəyə addım" adlı respublika müsabiqəsi təşkil ediləcək.

Müsabiqənin keçirilməsində məqsəd şagirdlərin proqramlaşdırma dilləri üzrə bacarıqlarını inkişaf etdirmək, yeni texnologiyalar üzrə öyrənilən biliklərin təcrübədə tətbiqi üçün şərait yaratmaq, həmçinin, onların yüksək texnoloji ixtisaslara marağını artırmaqdır.

Üç mərhələdən ibarət olacaq müsabiqənin birinci mərhələsi 3 gün ərzində onlayn formatda keçiriləcək və qeydiyyatdan keçmiş bütün şagirdlər "Rəqəmsal bacarıqlar" layihəsinin platformasında tapşırıqları həll edəcəklər.

Birinci mərhələnin tapşırıqlarını uğurla bitirən şagirdlər bir gün ərzində onlayn rejimdə keçiriləcək II mərhələyə buraxılacaqlar. Bu mərhələdə şagirdlərin proqramlaşdırma və alqoritmik düşüncə bacarıqlarını dəyərləndirmək üçün onlara müxtəlif tapşırıqlar veriləcək. Düzgün cavabların sayına və onların həllinə sərf olunan vaxta əsasən ən yüksək nəticə göstərən şagirdlər final mərhələsində iştirak hüququ qazanacaqlar.

Müsabiqənin final mərhələsinə uğurla keçən şagirdlər komandalara bölünəcəklər. Finalda onlar əyani formada münisflər heyəti qarşısında proqramlaşdırma dilləri vasitəsilə yaradıcı layihələrlə işləmək bacarıqlarını nümayiş etdirəcəklər.

Sonda müsabiqənin qalibləri qiymətli hədiyyələrlə mükafatlandırılacaq.